

Bakının siyasi iradəsi kənar təzyiqdən güclüdür

*Prezident İlham Əliyev Azərbaycana yuxarıdan
aşağı baxmaq istəyənləri bir daha cavablandırdı*

Azərbaycan Prezidenti İlham Əliyevin Dünya Azərbaycanlılarının Həmrəyliyi Günü və Yeni il münasibətilə xalqa müraciəti 2025-ci ilə siyasi-məntiqi yekun vurmağı ilə yanaşı, qarşıda duran məqsədlərə çatmaq üçün dövlətin həyata keçirəcəyi işlərin miqyası, bu yolda maneələr yaratmaq arzusunə düşənlərə ismarış-xəbərdarlıqları ilə yadda qaldı. Proqram xarakterli müraciətin əsas motivləri son bir ildə əldə olunmuş uğurlardan, “Böyük Qayıdış”dan tutmuş, 2026-cı ildə regionda və global miqyasda reallaşdırılacaq planlara qədər geniş spektrli məsələləri əhatə edirdi.

Dövlətimizin başçısının müraciətində diqqəti cəlb edən əsas məqamlardan biri Azərbaycanın bir çox beynəlxalq təşkilatlarla sıx əlaqələrinin milli və dövlət maraqlarımıza uyğunluğu prinsipinin daim gözlənilməsi kontekstində söylədikləri idi. Bu zaman Prezidentin geridə qoyduğumuz ildə ölkəmizin çox mötəbər beynəlxalq tədbirlərə ev sahibliyi etməsini xatırlatması təsadüfi deyildi. Onun işğaldan azad edilmiş Xankəndidə ECO-nun Zirvə görüşünün, Qəbələdə Türk Dövlətləri Təşkilatının Zirvə görüşünün keçirilməsini xüsusi vurğulaması isə sonra deyəcəkləri üçün bir növ preambula məqsədi daşıyırdı. Qəbələ Zirvə görüşünü “bizim ailəmiz olan Türk dünyasının birləşməsi istiqamətində daha bir önəmli addım” kimi səciyyələndirən Azərbaycan Prezidenti bu qardaşlıq birliyinə və tərəfdaşlığına xor baxanların, üstümlərə yeriməyə cürət edənlərin cavabını verməyi nə unutmadı. Bu zaman cavab məhz Azərbaycanın timsalında nümunə olaraq bütün çəllərləri ilə ortaya qoyuldu: “Biz heç vaxt imkan verməmişik ki, kimsə bizim işimizə qarışsın, kimsə bizə nəyisə diktə etsin, kimsə bizə yuxarıdan aşağı baxsın. Biz müqavimət göstərmişik, biz ciddi iradəmizi ortaya qoymuşuq, heç kimin qarşısında baş əyməmişik, heç kimə imkan verməmişik və verməyəcəyik ki, bizim işimizə qarışsın”.

Prezidentin bu mesajında konkret ünvan göstərilməyə də, burada söhbətin hansı dövlətdən və həmin dövlətin son 5 ildə Azərbaycanı qarşı sərgilədiyi yolverilməz siyasi davranış və hərəkətlərindən, eləcə də onun bütün təxribatçı cəhdlərinin qarşısının qətiyyətlə alınmasından və bu zaman dövlət başçımızın nümayiş etdirdiyi dəyişməz mövqei siyasi iradəsindən getdiyini diletantlar da başa düşdü. Hər şeyi öz adı ilə çağırmağı leksikonunun daimi ünsürünə çevirmiş İlham Əliyev bununla bir daha böyük siyasətdə təsadüfi iştirakçı olmadığını, global şahmat lövhəsində dəqiq və düşünülmüş diplomat-grossmeyster gedişləri etməyə qadir beynəlxalq miqyaslı oyunçu statusunu hamının nəzərinə çatdırmış oldu.

Əlbəttə ki, bu zaman Azərbaycanın yeni münasibətlər qurduğu



Ekspert rəyi



Rasim MUSABƏYOV,
Milli Məclisin deputatı,
politoloq

Azərbaycan Prezidenti artıq neçənci dəfədir ki, siyasi iradə məsələsini dilə gətirir. Bəli, iradəsiz nə həyatda, nə də dövlətin başında hansısa nəticəni əldə etmək mümkün deyil. Çünki ətərfə hamı – həm şəxsi zəmində, həm şirkət, həm də dövlət kimi – birinci növbədə öz maraqlarını təmin etməyə çalışır. İlham Əliyev bütün müstəvildə yalnız xalqın, dövlətin maraqlarını həyata keçirmək barədə düşündür. Bu zaman maraqlar toqquşur, müxtəlif təzyiq rəqəbləri işə düşür. Məhz bu zaman həmin təzyiqlərin qarşısında durmaqdan ötrü böyük iradə tələb olunur. Amma onu da mütləq qeyd etməliyəm ki, Rusiyanın, Fransa başda olmağa Avropa İttifaqının, İranın təzyiqlərini neytrallaşdırmaq üçün təkəz siyasi iradə kifayət eləməirdi. Bundan ötrü həm də düşünülmüş, pragmatik və uzunmüddətli siyasət, strategiya lazım idi. Dediklərimizi həyata keçirməkdən ötrü düzgün

taktika seçilməlidir. Azərbaycan Prezidenti hakimiyyətdə olduğu 22 il ərzində, xüsusilə son 5 ildə bunların hamısını əyani şəkildə nümayiş etdirdi. Ölkənin mövcud imkanlarını və potensialını düzgün idarə etmək. Burada söhbət yalnız neftdən getmir. İran, Venesuela, İraq, Liviya və Suriyanın “qara qızıl”ı Azərbaycanındakından dəfələrlə çoxdur. Amma baxın, bu dövlətlər indi hansı gündədir. Bəli, söhbət dediyimiz imkanları düzgün və lazımı istiqamətə yönəltməyi bacarmaqdan gedir. Dövlətimizin başçısı bu siyasəti ardıcıl surətdə həyata keçirir. Təkrar edirəm, bu zaman uzunmüddətli strategiyaya malik olmaq çox vacibdir. Bütün bu amillər Qarabağ münaqişəsinin Azərbaycanın qalibiyyəti ilə başa çatmasını şərtləndirdi. Tarixi ədalətin bərpə edilməsi prosesinde Ermənistanı himayə edənlərin ölkəmizə qarşı total təzyiqləri başlayanda Prezident İlham Əliyev təkəz siyasi iradəsini deyil, Azərbaycanın güc və imkanlarını düzgün səfərbər etməyin və yönəltməyin sayəsində təzyiqlərə sinə gərməyi bacardı. Çünki arxasında xalqın dəstəyini hiss edirdi. Bunlar olduqca vacib amillərdir.

Bu gün heç bir xarici qüvvə Azərbaycanı tutduğu düzgün yoldan yayındırmağı, azdırmağı bacarmır. Buna cənab Prezident imkan da vermir. Təzyiq mexanizmlərindən istifadəyə öyrəncəli dövlətlər isə nəhayət, anladılar ki, Azərbaycanla bu dildə nə danışmaq, nə də nəticə əldə etmək olar.

tərəfdaşları ilə yanaşı, dünənki bədxahları da qarşılarındakının gücünü və qabiliyyətini düzgün dəyərləndirməyə məcburdurlar. Bu, onlar üçün həm də gələcəkdə də diqqətdə saxlayacaqları məqsədli ismarışdır. Axı illərlə davam edən və heç bir faydası olmayan təzyiq vasitələrindən onların özləri də yorulublar. Bunu Azərbaycan Prezidenti xalqa müraciətində olduqca dəqiq ifadə etdi: “Tədrisən hər kəs görür ki, belə cəhdlərin sayı da kəskin azaldı. Çünki bunun heç bir mənası yoxdur”.

Bəli, nə zaman 30 il əvvəlki zamanı, nə də oyunçular o dövrün oyunçularıdır. Məqsədə çatmaq üçün köhnəlmiş metodlara da korrektələr edilməyin vaxtı çatıb. Bu məsələdə ləngimək olmaz.

İndi ləngimək sərnəşinlərini sülhə, əməkdaşlığa və tərəqqiyə aparacaq zamanın qatarına gecikməyə bərabərdir.

Yazımıza Azərbaycan Prezidenti İlham Əliyevin ötən ilin son gecəsində xalqına və dünyaya ünvanladığı müraciətindən ibrətamiz iqtibaslara nöqtə qoyuruq: “Bizə təzyiq etmək üçün heç kimin əlində heç bir vasitə yoxdur. Bizim güclü siyasi iradəmiz, Xalq-İttidarı birliyi, hərbi gücümüz, iqtisadi potensialımız, enerji siyasətimiz, nəqliyyat imkanlarımız və digər amillər bizi o qədər gücləndirib ki, heç kim bizə öz iradəsini diktə edə bilməz”.

İmran BƏDİRXANLI
XQ